

**പതിനാലാം കേരള നിയമസഭ
പതിനെട്ടാം സമ്മേളനം**

നക്ഷത്രചിഹ്നമിട്ട
നിയമസഭാ ചോദ്യം നം. 134

10-02-2020-ൽ മറുപടിക്ക്

കർഷകരുടെ ക്ഷേമം ഉറപ്പുവരുത്തുന്നതിന് നടപടി

ചോദ്യം

മറുപടി

ശ്രീ.സി.കെ.ശശീന്ദ്രൻ
ശ്രീ.എം.സാരാജ്
ശ്രീ.കെ.ബാബു
ശ്രീ.ജോർജ്.എം. തോമസ്

ശ്രീ. വി.എസ്. സുനിൽ കുമാർ
(കൃഷി വകുപ്പ് മന്ത്രി)

<p>(എ) രാജ്യത്ത് കർഷകരുടെ സ്ഥിതി ആത്മഹത്യയിലേയ്ക്ക് നയിക്കുന്ന തരത്തിൽ പ്രതിസന്ധിയേറിയതാണെന്ന് കേന്ദ്ര കാർഷിക ഉപദേഷ്ടാവ് പോലും വിലയിരുത്തുന്ന സാഹചര്യത്തിൽ സ്വർണ്ണപ്പണയത്തിന്മേലുള്ള വായ്പ്പോലും കർഷകന് നിഷേധിക്കുന്ന നിലപാട് തിരുത്താൻ കേന്ദ്രസർക്കാരിനോട് ആവശ്യപ്പെടുമോ;</p>	<p>(എ) ബാങ്കുകൾ എല്ലാം തന്നെ പലിശ സബ്സിഡി ഇല്ലാതെയുള്ള സ്വർണ്ണപ്പണയത്തിന്മേലുള്ള കാർഷിക വായ്പ്പോലും തുടരുന്നതാണ്. കാർഷികാവശ്യങ്ങൾക്കായി ഇടപാടുകാർക്ക് ഈ സംവിധാനം തുടർന്നും ഉപയോഗപ്പെടുത്താവുന്നതുമാണ് എന്ന് സംസ്ഥാനതല ബാങ്കേഴ്സ് സമിതി വ്യക്തമാക്കിയിട്ടുണ്ട്. എന്നാൽ നിലവിൽ കേന്ദ്ര സർക്കാർ നൽകിവരുന്ന പലിശ സബ്സിഡികൾ കിസാൻ ക്രെഡിറ്റ് കാർഡ്(KCC) പദ്ധതിയിൽ വായ്പ്പെടുത്തിയിട്ടുള്ളവർക്ക് മാത്രമായി പരിമിതപ്പെടുത്തിയിട്ടുണ്ട്. കിസാൻ ക്രെഡിറ്റ് കാർഡ് പദ്ധതി വളരെ ചെറിയൊരു ശതമാനം കർഷകരിലേക്ക് മാത്രമേ എത്തിയിട്ടുള്ളൂ എന്നിരിക്കെ അഗ്രികൾച്ചർ ബാങ്ക് ലോൺ KCC പദ്ധതിയിൽ ഉൾപ്പെടുത്താൻ മാത്രമായി പരിമിതപ്പെടുത്തുന്നത് ശരിയായ നടപടിയല്ല. പാട്ടുകർഷകരുടേതുള്ള അർഹരായ എല്ലാ കർഷകർക്കും, കാർഷികാനുബന്ധ പ്രവർത്തനങ്ങളിലേർപ്പെടുത്താൻ ലളിതമായ വ്യവസ്ഥയോടെ അഗ്രികൾച്ചർ ഗോൾഡ് ലാൺ തുടർന്നും നൽകണമെന്ന് സംസ്ഥാന സർക്കാർ കേന്ദ്രത്തോട് ആവശ്യപ്പെട്ടിട്ടുണ്ട്.</p> <p>സഹകരണ ബാങ്കുകൾ കാർഷിക കാർഷികാനുബന്ധ വായ്പ്പുകൾക്ക് പരമാവധി 3 ലക്ഷം രൂപ ഒരു വർഷക്കാലാവധിക്ക് സ്വർണ്ണപ്പണയ വായ്പ്പ നൽകിവരുന്നുണ്ട്.</p>
<p>(ബി) മഴക്കെടുതി മൂലം കടക്കെണിയിലായ കർഷകരെ രക്ഷിക്കുന്നതിനും കാർഷിക മേഖലയുടെ പുനരുദ്ധാരണത്തിനും സംസ്ഥാന സർക്കാർ ചെയ്ത കാര്യങ്ങൾ അറിയിക്കാമോ;</p>	<p>(ബി) അർഹതപ്പെട്ട കാർഷിക വായ്പ്പുകൾക്ക് സംസ്ഥാനതല ബാങ്കേഴ്സ് സമിതി തീരുമാനപ്രകാരം ബാങ്കുകൾ മോറട്ടോറിയം, വായ്പ്പാ പുനക്രമീകരണം, അധിക വായ്പ്പ എന്നിവ ലഭ്യമാക്കിയിട്ടുണ്ട്.</p> <p>സംസ്ഥാനത്ത് ഉണ്ടായ മഹാപ്രളയം കണക്കിലെടുത്ത്, സംസ്ഥാനത്തെ കർഷകർ വിവിധ ധനകാര്യ സ്ഥാപനങ്ങളിൽ നിന്നും, ഹൗസിംഗ് ബോർഡ് കോപ്പറേറ്റീവ്</p>

ഹൗസിംഗ് ഫെഡറേഷൻ, പിന്നോക്ക വിഭാഗ വികസന കോർപ്പറേഷൻ, വെജിറ്റബിൾ ആന്റ് ഫ്രൂട്ട് പ്രൊമോഷൻ കൗൺസിൽ പോലുള്ള വിവിധ സംസ്ഥാന സർക്കാർ ഏജൻസികൾ, സഹരണ ബാങ്കുകൾ കൂടാതെ റവന്യൂ റിക്കവറി ആക്ട് 1968, 71 -ാം വകുപ്പിൽ ഉൾപ്പെടുത്തിയിട്ടുള്ള സ്ഥാപനങ്ങൾ എന്നിവയിൽ നിന്നും എടുത്തിട്ടുള്ള ക്ഷീരവികസനവും മൃഗസംരക്ഷണവും ഉൾപ്പെടെയുള്ള കാർഷിക വായ്പകൾ, വിദ്യാഭ്യാസ വായ്പകൾ എന്നിവ ഉൾപ്പെടെയുള്ള എല്ലാവിധ വായ്പകളിന്മേലുള്ള ജപ്തി നടപടികൾക്ക്, 12.10.2018 മുതൽ ഒരു വർഷത്തേക്ക് മോറട്ടോറിയം അനുവദിക്കുകയും ആയത് 2019 ഡിസംബർ 31 വരെ ദീർഘിപ്പിക്കുകയും, പൊതുമേഖല, വാണിജ്യ സഹകരണ ബാങ്കുകൾ എന്നിവിടങ്ങളിൽ നിന്നുമുൾപ്പെടെ കർഷകർ എടുത്തിട്ടുള്ള എല്ലാ വായ്പകൾക്കും ബാധകമാക്കുകയും ചെയ്തു. പ്രസ്തുത മോറട്ടോറിയത്തിന്റെ കാലാവധി 2020 മാർച്ച് 31 വരെ ദീർഘിപ്പിച്ചിട്ടുണ്ട്.

കർഷക കടാശ്വാസ കമ്മീഷൻ മുഖേന കാർഷിക വായ്പകൾക്ക് നിലവിൽ വയനാട്, ജില്ലയിൽ 2014 മാർച്ച് 31 വരെയുള്ള വായ്പകൾക്ക് നൽകി വരുന്ന ആനുകൂല്യം ഇടുക്കി, വയനാട് ജില്ലകളൊഴിച്ച് മറ്റ് എല്ലാ ജില്ലകളിലെയും പ്രളയബാധിത പ്രദേശങ്ങളിലെ കർഷകർക്കും 2014 മാർച്ച് 31 വരെ നൽകുകയും, ഇടുക്കി വയനാട് ജില്ലകളിലെ കർഷകർക്ക് പ്രസ്തുത ആനുകൂല്യം 2018 ആഗസ്റ്റ് 31 വരെ ദീർഘിപ്പിക്കുകയും ചെയ്തു. കർഷകകടാശ്വാസ കമ്മീഷൻ അൻപതിനായിരം രൂപയ്ക്ക് മേലുള്ള കുടിശികയ്ക്ക് നൽകുന്ന ആനുകൂല്യം ഒരു ലക്ഷം രൂപയിൽ നിന്നും രണ്ട് ലക്ഷം രൂപയായി വർദ്ധിപ്പിക്കാനും തീരുമാനിച്ചിട്ടുണ്ട്.

ആവർത്തിച്ചുണ്ടായ പ്രളയംമൂലം കേരളത്തിലെ കാർഷിക മേഖലയ്ക്ക് കനത്ത നാശനഷ്ടമാണ് ഉണ്ടായിട്ടുള്ളത്. വിവിധ വിളകൾക്കുണ്ടായ നാശനഷ്ടത്തോടൊപ്പം ആസ്തികൾക്കും സർക്കാർ ഫാമുകൾക്കും നാശനഷ്ടമുണ്ടായി. കൂടാതെ മണ്ണിന്റെ ഘടനയിൽ വ്യത്യാസം സംഭവിച്ചതോടൊപ്പം ധാരാളം കർഷകർക്ക് കൃഷിഭൂമിതന്നെ നഷ്ടമാകുന്ന സ്ഥിതിയുമുണ്ടായി. പ്രളയംമൂലം തകർന്നടിഞ്ഞ കാർഷിക മേഖലയുടെ പുനരുജ്ജീവനത്തിനായി വിവിധ പ്രവർത്തനങ്ങളാണ് കൃഷിവകുപ്പ് നടത്തിയത്. ജില്ലകളിൽ 'പുനർജനി' എന്ന പേരിൽ കാർഷികമേഖലയുടെ പുന:സൃഷ്ടിയ്ക്കായി, അടിയന്തിര പ്രാധാന്യമുള്ള പ്രവർത്തികൾ നടപ്പിലാക്കി. ജനപ്രതിനിധികൾ, കർഷകർ, സന്നദ്ധപ്രവർത്തകർ, അഗ്രോസർവ്വീസ് സെന്റർ - കാർഷിക കർമ്മസേന അംഗങ്ങൾ, കൃഷി വകുപ്പ് ഉദ്യോഗസ്ഥർ എന്നിവരുടെ കൂട്ടായ പ്രവർത്തനത്തിലൂടെയാണ് പുനർജനി പദ്ധതി നടപ്പിലാക്കിയത്

മഹാപ്രളയത്തിൽ കൃഷി നാശം സംഭവിച്ച കർഷകർക്ക് അർഹമായ നഷ്ടപരിഹാരം വിതരണം ചെയ്തു

		<p>ചെളി, മണ്ണ്, പാറ, മറ്റ് അവശിഷ്ടങ്ങൾ എന്നിവ നീക്കം ചെയ്യുന്നതിനും , സംസ്ഥാന വിള ഇൻഷുറൻസ് പദ്ധതിയിൽ അംഗങ്ങളായ കർഷകർക്ക് അടിയന്തിരമായി ഇൻഷുറൻസ് നഷ്ടപരിഹാരം നൽകുന്നതിനും നടപടി സ്വീകരിച്ചു.</p> <p>വെള്ളപ്പൊക്കക്കെടുതി മൂലം വിളകൾക്കും കൃഷി ഭൂമിക്കും ഉണ്ടായ നാശനഷ്ടത്തിന്റെ വെളിച്ചത്തിൽ 2018-19 വാർഷിക പദ്ധതിയിൽ ഉൾപ്പെട്ട പദ്ധതികളിൽ മാറ്റം വരുത്തിക്കൊണ്ട് വെള്ളപ്പൊക്ക ദുരിതാശ്വാസം ലക്ഷ്യമിട്ടുകൊണ്ടുള്ള പുതിയ പദ്ധതി നിർദ്ദേശങ്ങൾ 22.19 കോടി രൂപയുടെ പദ്ധതി പാക്കേജിൽ അംഗീകാരം ലഭിച്ചു. അതോടൊപ്പം പുതുക്കൂഷി ആരംഭിക്കുന്നതിനും വിത്ത്/കമ്മായം പോലുള്ള ഉല്പാദനോപാദികളുടെ വിതരണം, നടീൽ വസ്തുക്കളുടെ വിതരണം, മണ്ണിന്റെ ഫലഭൂയിഷ്ഠത വർദ്ധിപ്പിക്കുന്നതിനുമായി 2018-19 - ലെ കൃഷി വകുപ്പ് ബഡ്ജറ്റ് വിഹിതത്തിൽ നിന്നും 43.62 കോടി രൂപയുടെ പ്രത്യേക പുനർജനി പാക്കേജിനും അംഗീകാരം ലഭിച്ചു. ഇപ്രകാരം ആകെ 65.81 കോടി രൂപയുടെ പ്രളയാനന്തര പാക്കേജ് പദ്ധതികൾക്ക് സർക്കാർ അംഗീകാരം ലഭിച്ചു.</p> <p>പ്രളയനിവാരണത്തിനുള്ള പ്രത്യേക പാക്കേജിൽ ഉൾപ്പെടുത്തി സംസ്ഥാന ഹോർട്ടികൾച്ചർ മിഷൻ ഡയറക്ടർ കേന്ദ്ര സർക്കാരിന് സമർപ്പിച്ച മിഷൻ ഫോർ ഇൻ്റഗ്രേറ്റഡ് ഡെവലോപ്മെന്റ് ഓഫ് ഹോർട്ടികൾച്ചർ പദ്ധതിയിൻ കീഴിൽ ഹോർട്ടികൾച്ചർ മേഖലയുടെ പുനഃരൂപരണത്തിനും കർഷകർക്ക് അധിക വരുമാനം ലഭിക്കുന്നതിനുമായി കേന്ദ്രസർക്കാരിന് സമർപ്പിച്ച 102.00 കോടി രൂപയുടെ പദ്ധതിയിൽ 93.395 കോടി രൂപയുടെ പദ്ധതിക്ക് കേന്ദ്ര സർക്കാരിന്റെ അംഗീകാരം ലഭിച്ചു.</p> <p>കൂടാതെ 2018 ആഗസ്റ്റ് മാസത്തിൽ കേരളത്തിലുണ്ടായ വെള്ളപ്പൊക്കത്തിന്റെയും, കട്ടനാട് മേഖലയിൽ ഉണ്ടായ പ്രളയക്കെടുതികളുടെയും പ്രത്യേക സാഹചര്യം കണക്കിലെടുത്ത്, വെള്ളപ്പൊക്കം മൂലം പാടശേഖരങ്ങളിലും വീടുകളിലും വെള്ളം കെട്ടിനിൽക്കുന്നതു ഒരു പ്രശ്നം ആയി നിലനിൽക്കുന്നതിനാൽ അടിയന്തരമായി വെള്ളം പമ്പ് ചെയ്ത് കളയേണ്ട ആവശ്യകതയും കൃഷി നശിച്ച പാടശേഖരങ്ങളിൽ അടിയന്തിരമായി വീണ്ടും കൃഷി ഇറക്കേണ്ട ആവശ്യകതയും പരിഗണിച്ചു 2003 ലെ കേരള ഇറിഗേഷൻ ആന്റ് വാട്ടർ കൺസർവേഷൻ നിയമത്തിൽ നിയമാനുസൃതമായ ഭേദഗതികൾ പിന്നീട് വരുത്തുന്നതാണെന്ന വ്യവസ്ഥയോടെ, കൃഷി ഇറക്കുന്നസ്ഥലത്തിന്റെ വിസ്തീർണം കണക്കാക്കി പമ്പിംഗ് സബ്സിഡി നൽകുന്നതിനും, തൻ്റെകൊല്ലത്തെ (തൻ്റെ സീസൺ) കൃഷിക്ക് പമ്പിംഗ് സബ്സിഡി നൽകുന്നതിനും അനുമതി നൽകിക്കൊണ്ടും, കോൺട്രാക്ടർ മുഖേന നടത്തുന്ന പമ്പിംഗിന് നൽകി വരുന്ന അതേ നിരക്കു തന്നെ (പുഞ്ചകൃഷിക്ക് ഏക്കറിന്</p>
--	--	--

		<p>1800/- രൂപയും വിരിപ്പു കൃഷിക്ക് ഏക്കറിന് 1900/- രൂപയും) പാടശേഖര സമിതി/കർഷകർ സ്വന്തമായി നടത്തുന്ന പമ്പിംഗ് ജോലികൾക്കും നൽകുന്നതിനും അനുമതി നൽകിക്കൊണ്ട് 04.09.18 ലെ സ.ഉ.(കൈ)111/2018/അഗ്രി പ്രകാരം ഉത്തരവായി.</p> <p>കളക്ടറുടെ ദുരിതാശ്വാസ ഫണ്ട് ഉപയോഗിച്ച് വാങ്ങിയ പമ്പുസെറ്റുകൾ ഉപയോഗിച്ചും വാട്ടർ അതോറിറ്റി, ഇറിഗേഷൻ വകുപ്പുകളുടെ നേതൃത്വത്തിൽ മടവീണ പാടശേഖരങ്ങളിലെ വെള്ളം വറ്റിച്ചു.</p> <p>കേടുപാടുകൾ സംഭവിച്ച ബണ്ടുകൾ റിപ്പയർ ചെയ്തു കിലോ മീറ്ററിന് 60000/- രൂപ എന്ന നിരക്കിൽ ധനസഹായം പാടശേഖര സമിതികൾക്ക് നൽകി .</p> <p>2018 ൽ പ്രളയത്തെ തുടർന്ന് തകർന്ന മടകളുടെ പുനർ നിർമ്മാണം സംബന്ധിച്ച തുടർ പ്രവർത്തനങ്ങളെ ഇ - ടെണ്ടർ/ടെണ്ടർ നടപടികളിൽ നിന്നും ഒഴിവാക്കി പാടശേഖരസമിതി വഴി നടപ്പിലാക്കുന്നതിനും, ബണ്ട് ബലപ്പെടുത്തുന്നതിനും/ ഉയർത്തുന്നതിനും ഉപയോഗിക്കുന്ന മണ്ണിന്റെ അളവ് 1000 ക്യൂ മീറ്ററിനുള്ളിൽ വരുന്ന സാഹചര്യത്തിൽ ലെവൽ മെഷർമെന്റില്ലാതെ ടേപ്പ് മെഷർമെന്റ് മുഖേന വാല്യുവേഷൻ നൽകുന്നതിനും പ്രത്യേക അനുമതി നൽകി സർക്കാർ ഉത്തരവായി .</p> <p>2019-20 സാമ്പത്തിക വർഷത്തിൽ വെള്ളപ്പൊക്ക ദുരിതങ്ങൾ പരിഹരിക്കുന്നതിനും പുനരുദ്ധാരണത്തിനും വേണ്ടി 'വയനാട് പാക്കേജിൽ' 6.20 കോടി രൂപ വകയിരുത്തിയിട്ടുണ്ട്. കൃഷി വകുപ്പും മണ്ണ് സംരക്ഷണ മണ്ണ് പര്യവേഷണ വകുപ്പും സംയുക്തമായി നടപ്പിലാക്കുന്ന ഈ പദ്ധതി നിർവഹണം നടന്നുകൊണ്ടിരിക്കുന്നു.</p> <p>പ്രളയാനന്തര കാർഷിക മേഖലയുടെ പുനരുദ്ധാരണത്തിനായി റീ ബിൽഡ് കേരള ഇനിഷ്യേറ്റീവ് പദ്ധതിയിൽ ഉൾപ്പെടുത്തി, കൃഷി വകുപ്പും അനുബന്ധ സ്ഥാപനങ്ങളും മുഖേന നടപ്പിലാക്കുന്നതിനായുള്ള പദ്ധതികൾക്ക് അംഗീകാരം ലഭിച്ചിട്ടുണ്ട് .കൃഷി വകുപ്പിന്റെ കീഴിൽ 12 പദ്ധതികൾക്കായി 182.78 കോടി രൂപയ്ക്കുള്ള അംഗീകാരം ലഭ്യമായിട്ടുണ്ട്. ഈ പദ്ധതികൾ നടപ്പിലാക്കുന്നതിനു വേണ്ടിയുള്ള പ്രാരംഭ നടപടികൾ സ്വീകരിച്ചു വരുന്നു.</p>
(സി)	<p>കർഷകരുടെ താല്പര്യസംരക്ഷണാർത്ഥം സർക്കാർ പുതുതായി പാസ്സാക്കിയ കേരള കർഷക ക്ഷേമനിധി നിയമവും കർഷക കടാശ്വാസ ആനുകൂല്യവർദ്ധനയും എത്ര മാത്രം പ്രയോജനപ്രദമാകുമെന്നാണ് പ്രതീക്ഷിക്കുന്നത്; കർഷകരെ സർഫെയ്സി നിയമത്തിൽ</p>	<p>(സി)</p> <p>കാർഷിക വൃത്തിയിൽ ഏർപ്പെട്ടിരിക്കുന്ന മുഴുവൻ കർഷകർക്കും സാമ്പത്തിക സുരക്ഷയ്ക്കും, ക്ഷേമത്തിനുമായി കേരള കർഷക ക്ഷേമനിധി ബോർഡ് രൂപീകരിക്കുകയും അതുവഴി കർഷകർക്ക് സാമൂഹ്യ മാനുതയും സാമ്പത്തിക പുരോഗതിയും ഉറപ്പു വരുത്തുന്നതിനും വരുംതലമുറയെ കാർഷിക മേഖലയിലേയ്ക്ക് ആകർഷിക്കുന്നതിനും കർഷക സമൂഹത്തിന് ഐശ്വര്യ പൂർണ്ണമായ ജീവിതം പ്രധാനം ചെയ്യുന്നതിനും, കേരള കർഷക ക്ഷേമനിധി നിയമത്തിലൂടെ സാധിക്കുന്നതാണ്. കൂടാതെ ബാങ്കു വായ്പ എടുത്ത ശേഷം,</p>

കരുക്കുന്ന ബാങ്കുകളുടെ നടപടി അവസാനിപ്പിക്കാൻ ഇടപെടൽ നടത്തുമോയെന്ന് വ്യക്തമാക്കുമോ;

കടക്കണിയിലായ കർഷകർക്ക് കർഷക കടാശ്വാസ ആനുകൂല്യം വർദ്ധനവ് മൂലം വലിയ ആശ്വാസമാണ് ലഭിക്കുന്നത്. നിർഭാഗ്യകരമായി ഉണ്ടായിട്ടുള്ള കർഷക ആത്മഹത്യകൾ അവസാനിപ്പിക്കാനും ഇതു മൂലം സാധിക്കുന്നതാണ്. കാലാവസ്ഥയിലുണ്ടാകുന്ന വ്യതിയാനങ്ങൾ കർഷകർക്ക് പ്രതിസന്ധികൾ സൃഷ്ടിക്കുന്നു. ഇതു മൂലം കൃഷി നശിച്ചാലും ആത്മവിശ്വാസത്തോടെ വീണ്ടും കൃഷി തുടരുന്നതിന് കർഷകർക്ക് വലിയ പിന്തുണയും കേരള കർഷക ക്ഷേമനിധി ബോർഡ് നിയമത്തിലൂടെയും, കർഷക കടാശ്വാസ ആനുകൂല്യ വർദ്ധനവിലൂടെയും ലഭ്യമാക്കുന്നതാണ്.

സർഫാസി നിയമത്തിലെ റൂൾ 31 (ഐ) പ്രകാരം, നടപടികളിൽ നിന്ന് കൃഷി ഭൂമിയെ ഒഴിവാക്കിയിട്ടുണ്ട്. എന്നാൽ നിലവിൽ ആനുകൂല്യം നെൽകൃഷി ചെയ്യുന്ന കർഷകർക്ക് മാത്രമാണ് അനുവദിക്കുന്നത്. ആയത് എല്ലാതരം കാർഷിക വിളകൾ കൃഷി ചെയ്യുന്നതും വീട് നിൽക്കുന്ന സ്ഥലം ഉൾപ്പെടെയുള്ള ഭൂമിക്കും ബാധകമാക്കണമെന്നതാണ് സംസ്ഥാന സർക്കാരിന്റെ നയം. ഈ കാര്യം എസ്.എൽ.ബി.സി യിൽ സംസ്ഥാന സർക്കാർ ശക്തമായി ഉന്നയിച്ചിരുന്നു. മൊറട്ടോറിയം കാലാവധി നീട്ടി നൽകിയ തീരുമാനത്തിന് വിരുദ്ധമായി ബാങ്കുകൾ കർഷകർക്കെതിരെ സ്വീകരിക്കുന്ന ജപ്തി അടക്കമുള്ള ഒരു നടപടിയും സംസ്ഥാന സർക്കാർ സഹകരിക്കില്ല. സർഫാസി നിയമം അനുസരിച്ചുള്ള നടപടികൾ സ്വീകരിക്കുന്നതിനു മുമ്പ് ലീഡ് ബാങ്ക് മാനേജർമാരുടെ അഭ്യക്ഷതയിൽ ബാങ്ക് ഉദ്യോഗസ്ഥരെ ഉൾപ്പെടുത്തി ജില്ലകളിൽ സബ്കമ്മിറ്റികൾ രൂപീകരിക്കാനും, കർഷകരുടെ വായ്പകളിന്മേലുള്ള നടപടി ഇനി മുതൽ പ്രസ്തുത കമ്മിറ്റി നിശ്ചയിക്കുന്നതുമാണ് എന്നും തീരുമാനമെടുത്തിട്ടുണ്ട്.

കർഷകരെ സർഫാസി നിയമത്തിൽ കരുക്കുന്ന ബാങ്കുകളുടെ നടപടി അവസാനിപ്പിക്കാൻ സഹകരണ വകുപ്പിൽ നിന്നും താഴെപ്പറയുന്ന നടപടികൾ സ്വീകരിച്ചിട്ടുണ്ട്.

5 സെന്റിൽ കവിയാതെയുള്ള ഭൂമിയും വീടും സെക്യൂരിറ്റിയായി നൽകുമ്പോൾ ഉണ്ടാകുന്ന ബാധ്യതയ്ക്ക് സർഫാസി നിയമത്തിലെ വ്യവസ്ഥകൾ ബാധകമാക്കുന്നതല്ല എന്ന് വ്യവസ്ഥ ചെയ്യുന്നതിനായി പ്രസ്തുത നിയമത്തിന്റെ വകുപ്പ് 31 ഭേദഗതി ചെയ്യുന്നതിന് കേന്ദ്ര സർക്കാരിനോട് അഭ്യർത്ഥിച്ചുകൊണ്ട് കേരള നിയമസഭ 2017 ആഗസ്റ്റ് 21 ന് ഐക്യകണ്ഠേന പ്രമേയം പാസാക്കുകയും ആയത് പ്രകാരം ടി നിയമത്തിൽ ഭേദഗതി വരുത്തുന്നതിന് കേന്ദ്രസർക്കാരിലേക്ക് അപേക്ഷ സമർപ്പിക്കുകയും ചെയ്തിരുന്നു.

മേൽപ്പറഞ്ഞ പ്രകാരം സർഫാസി നിയമത്തിൽ ഇളവുകൾ നൽകുന്നതിനുള്ള നടപടികൾ സ്വീകരിക്കുന്നതിന് കേന്ദ്രസർക്കാരിന്റെ ശ്രദ്ധയിൽ ഇക്കാര്യം കൊണ്ടുവന്ന് അനുകൂല നടപടികൾ സ്വീകരിക്കുന്നതിനായി ബഹു. എം.പി മാരുടെ യോഗത്തിൽ ചർച്ച ചെയ്യുന്നതിന് നടപടി സ്വീകരിച്ചിട്ടുണ്ട്. സർഫാസി നിയമപ്രകാരമുള്ള നടപടികൾ

			<p>മൂലം സംസ്ഥാനത്ത് ഉളവാക്കിയുള്ള അവസമാ വിശേഷത്തെക്കുറിച്ച് പഠിച്ച് റിപ്പോർട്ട് സമർപ്പിക്കുന്നതിലേക്കായി ബഹു. എം.എൽ.എ. ശ്രീ.എസ്.ശർമ്മ ചെയർമാനായി രൂപീകരിച്ചിട്ടുള്ള അഡ്ഹോക് കമ്മിറ്റി നിയമസഭയിൽ 21-11-2019 ന് റിപ്പോർട്ട് സമർപ്പിച്ചിട്ടുണ്ട്.</p>																
(ഡി)	<p>കർഷകരുടെ വരുമാനം വർദ്ധിപ്പിക്കുന്നതിനുള്ള തരത്തിൽ മൂല്യവർദ്ധിതോല്പന്ന നിർമ്മാണ വ്യവസായത്തിന് നൽകി വരുന്ന പ്രോത്സാഹനങ്ങൾ എന്തൊക്കെയാണ് അറിയിക്കാമോ?</p>	(ഡി)	<p>കർഷകരുടെ വരുമാനം വർദ്ധിപ്പിക്കുന്നതിനുള്ള തരത്തിൽ മൂല്യവർദ്ധിത ഉൽപ്പന്ന നിർമ്മാണ വ്യവസായങ്ങൾക്ക് താഴെപ്പറയുന്ന പദ്ധതികൾ സ്മാർട്ട് ഫാർമേഴ്സ് അഗ്രോ ബിസിനസ്സ് കൺസോർഷ്യം (എസ്.എഫ്.എ.സി) വഴി നടപ്പാക്കി വരുന്നു.</p> <table border="1" data-bbox="754 585 1491 1220"> <thead> <tr> <th>ക്രമ നമ്പർ</th> <th>സംരംഭം</th> <th>മൂലധന നിക്ഷേപം</th> <th>സബ്സിഡി</th> </tr> </thead> <tbody> <tr> <td>1</td> <td>സൂക്ഷ്മ തല സംരംഭം</td> <td>25 ലക്ഷം രൂപവരെയുള്ള സംരംഭം</td> <td>50% പരമാവധി 10 ലക്ഷം രൂപ</td> </tr> <tr> <td>2</td> <td>ചെറുകിട സംരംഭം</td> <td>25 ലക്ഷം മുതൽ 1 കോടി വരെയുള്ള സംരംഭം</td> <td>40% പരമാവധി 25 ലക്ഷം രൂപ</td> </tr> <tr> <td>3</td> <td>ഇടത്തരം സംരംഭം</td> <td>1 കോടി മുതൽ 5 കോടി വരെ</td> <td>30% പരമാവധി 50 ലക്ഷം രൂപ</td> </tr> </tbody> </table> <p>ഇത്തരം സംരംഭങ്ങൾ തുടങ്ങുന്നതിനായി ഈ വർഷം 600 ലക്ഷം രൂപയാണ് വകയിരുത്തിയിട്ടുള്ളത്.</p> <p>ഈ വർഷം മുതൽ കർഷകരുടെ കൂട്ടായ്മകൾ സംഘടിപ്പിച്ച് കർഷകരെ ഉത്പാദനം, വായ്പ, വിപണനം തുടങ്ങിയ എല്ലാ വളർച്ച ഘട്ടങ്ങളിലും സഹായിക്കുമാറ് പുതുതായി കേരളത്തിൽ 50 ഫാർമേഴ്സ് പ്രൊഡ്യൂസർ ഓർഗനൈസേഷനുകൾ സ്ഥാപിക്കാൻ ആർ.കെ.വി.വൈ പദ്ധതിയിൽ ഉൾപ്പെടുത്തി എസ്.എഫ്.എ.സി മുഖേന ലക്ഷ്യമിട്ടിട്ടുണ്ട്. ഇത് വഴി കാർഷിക മേഖലയിലെ മൂല്യവർദ്ധനവിനും, തദ്ദേശ കർഷകരുടെ വരുമാനം വർദ്ധിപ്പിക്കുന്നതിനും സാധ്യമാകും.</p> <p>കൂടാതെ സ്വയംസഹായ സംഘങ്ങൾക്കും വ്യക്തിഗത യൂണിറ്റുകൾക്കും സ്മാർട്ട് ഫാർമേഴ്സ് അഗ്രി ബിസിനസ് കൺസോർഷ്യം മുഖേന ധനസഹായം നൽകുന്നുണ്ട്.</p> <p>സംസ്ഥാനത്ത് മൂല്യവർദ്ധന ഉല്പന്നങ്ങളുടെ നിർമ്മാണത്തിനും അതുവഴി സുസ്ഥിര കാർഷിക വികസനം സാധ്യമാകുന്നതിനും, അഗ്രോപാർക്കുകൾ സ്ഥാപിക്കുന്നതിനുള്ള നടപടി സ്വീകരിച്ചു വരുന്നുണ്ട്. നാളികേരം, വാഴപ്പഴം, പച്ചക്കറി, മാമ്പഴം, തേൻ എന്നീ വിളവുവെച്ചിട്ടുള്ള</p>	ക്രമ നമ്പർ	സംരംഭം	മൂലധന നിക്ഷേപം	സബ്സിഡി	1	സൂക്ഷ്മ തല സംരംഭം	25 ലക്ഷം രൂപവരെയുള്ള സംരംഭം	50% പരമാവധി 10 ലക്ഷം രൂപ	2	ചെറുകിട സംരംഭം	25 ലക്ഷം മുതൽ 1 കോടി വരെയുള്ള സംരംഭം	40% പരമാവധി 25 ലക്ഷം രൂപ	3	ഇടത്തരം സംരംഭം	1 കോടി മുതൽ 5 കോടി വരെ	30% പരമാവധി 50 ലക്ഷം രൂപ
ക്രമ നമ്പർ	സംരംഭം	മൂലധന നിക്ഷേപം	സബ്സിഡി																
1	സൂക്ഷ്മ തല സംരംഭം	25 ലക്ഷം രൂപവരെയുള്ള സംരംഭം	50% പരമാവധി 10 ലക്ഷം രൂപ																
2	ചെറുകിട സംരംഭം	25 ലക്ഷം മുതൽ 1 കോടി വരെയുള്ള സംരംഭം	40% പരമാവധി 25 ലക്ഷം രൂപ																
3	ഇടത്തരം സംരംഭം	1 കോടി മുതൽ 5 കോടി വരെ	30% പരമാവധി 50 ലക്ഷം രൂപ																

		<p>അഗ്രോപാർക്കുകൾ സ്ഥാപിക്കുന്നതിനാണ് ആദ്യഘട്ടത്തിൽ ഉദ്ദേശിച്ചിരിക്കുന്നത്. നാളികേര അഗ്രോപാർക്ക് കോഴിക്കോട് കൂത്താളി ഫാം, വേങ്ങേരി മൊത്ത വ്യാപാര വിപണി എന്നിവിടങ്ങളിൽ സ്ഥാപിക്കുന്നതിനും, മാംഗോ അഗ്രോപാർക്ക് പാലക്കാട് മുതലമടയിലും, പച്ചക്കറി പാർക്ക് ഇടുക്കി വട്ടവട പഴത്തോട്ടത്തും, ബനാനപാർക്ക് തൃശ്ശൂർ കണ്ണാരയിലും സ്ഥാപിക്കുന്നതിന് തീരുമാനമായിട്ടുണ്ട്.</p> <p>തെങ്ങിൽ നിന്നുള്ള മൂല്യവർദ്ധന ഉല്പന്നമായ നീര ഉല്പാദനം പ്രോത്സാഹിപ്പിക്കുന്നതിന് സർക്കാർ 2014-15, 2015-16, 2016-17 വർഷങ്ങളിൽ, നാളികേര വികസന ബോർഡ് മുഖേന, വിവിധ നാളികേര ഉല്പാദക കമ്പനികൾക്ക് ധനസഹായം നൽകിയിട്ടുണ്ട്.</p> <p>കൂടാതെ കാർഷിക വിളകളുടെ മൂല്യവർദ്ധിത സാധ്യത മനസ്സിലാക്കുന്നതിനും കാർഷിക സംരംഭങ്ങൾ പ്രോത്സാഹിപ്പിക്കുന്നതിനും 'വൈഗ്' എന്ന പേരിൽ പ്രദർശനം, സെമിനാറുകൾ എന്നിവ കഴിഞ്ഞ 4 വർഷമായി നടത്തിവരുന്നുണ്ട്.</p> <p>സഹകരണ സ്ഥാപനങ്ങൾ വഴി കൃഷി അടിസ്ഥാനമാക്കി തേയില, കാപ്പി, റബ്ബർ, കശുവണ്ടി, അടയ്ക്ക സുഗന്ധ വ്യഞ്ജനങ്ങൾ തുടങ്ങിയ തോട്ടവിളകൾ സംസ്കരിക്കൽ ഭക്ഷ്യവിളകളുടെ സംസ്കരണം, എണ്ണക്കുരുക്കളുടെ സംസ്കരണ യൂണിറ്റുകൾ, എന്നിവ സ്ഥാപിക്കുന്നതിനും പീഡിത സംസ്കരണ യൂണിറ്റുകൾ നവീകരിക്കുന്നതിനും പുനരുദ്ധരിക്കുന്നതിനും എൻ.സി.ഡി.സി പദ്ധതി പ്രകാരം ധനസഹായം നൽകി വരുന്നു. കൂടാതെ സംസ്കരണ പ്രവർത്തനങ്ങൾക്ക് വേണ്ടിയുള്ള യന്ത്ര സാമഗ്രികൾ, മറ്റ് ഉപകരണങ്ങൾ എന്നിവ വാങ്ങുന്നതിനും ധനസഹായം അനുവദിക്കുന്നുണ്ട്.</p> <p>കൃഷി അനുബന്ധ മേഖലയിലെ പ്രവർത്തകൾ ഏറ്റെടുത്തുകൊണ്ട് നെല്ല് സംഭരിച്ച്, സംസ്കരിച്ച് വിപണനം ചെയ്യുക എന്ന ലക്ഷ്യത്തോടെ പാലക്കാട് ജില്ലയിൽ പുതിയതായി രൂപീകരിച്ച പാലക്കാട് പാഡി പ്രൊക്യൂയർമെന്റ് പ്രോസസ്സിംഗ് ആന്റ് മാർക്കറ്റിംഗ് സഹകരണ സംഘം ക്ലിപ്തം നം. പി.1449 (PAPCOS) എന്ന സഹകരണ സംഘത്തിന്റെ അധീനതയിൽ 200 മെട്രിക് ടൺ നെല്ല് സംസ്കരിച്ച് അരിയാക്കുന്നതിന് ഒരു റൈസ് മിൽ സ്ഥാപിക്കുന്നതിനുള്ള നടപടികൾ പുരോഗമിച്ചുവരുന്നു.</p>
--	--	--


 സെക്ഷൻ ഓഫീസർ